

# حیاتِ شیخ عبدالحق محدث

۱۲

(جناب ابوالماتر مولانا حبیب الرحمن الاعظمی)

(۲)

(ب) مولانا میرکلاں محدث اکبر آبادی آپ صرف محدث نہیں استاد المحدثین تھے، خواجہ کوہی کی اولاد میں تھے، سید میرک شاہ شیرازی (شاگرد سید جمال الدین محدث) سے حدیث اور دیگر علوم درسیہ حاصل کئے، آپ سے بقول صاحب حدائق ہندوستان کے ایک بڑے گروہ نے حدیث کو پڑھا۔ بادشاہ ہند اکبر نے شاہزادہ نور الدین بہانگیر کی تعلیم انھیں کے سپرد کی تھی، حضرت ملا علی قاری شارح مشکوٰۃ بھی ان کے شاگرد تھے، مشکوٰۃ کا کچھ حصہ انھوں نے ان سے پڑھا تھا جیسا کہ مرقات کی ابتدا میں انھوں نے خود لکھا ہے، ۹۸۳ھ میں آپ نے آگرہ میں رحلت فرمائی، اور وہیں مدفون ہوئے (تذکرہ حدائق و سبحة المرجان ص ۱۰۷)

(ج) قاضی شیخ بہلول بدخشانی، یہ بزرگ اس عہد کے اجلہ محدثین میں تھے، حضرت مجدد الف ثانی قدس سرہ کے شیخ الحدیث تھے، ان سے مجدد رحمۃ اللہ علیہ کو صحیح بخاری اور امام بخاری کی دوسری مصنفات مثلاً ثلاثیات بخاری، ادب المفرد، افعال العباد اور تاریخ بخاری

۱ ملا علی کے الفاظ یہ ہیں ثم انی قرأت بعض احادیث المشکوٰۃ علی مینع بحر العرفان مولانا الشہیر میرکلاں وهو قس علی سبلۃ المحققین و عمدۃ المدققین میرک شاہ ۱۲ھ کے مولانا میرکلاں کا نام محمد سمید تھا اور وہ جب حج کو گئے تھے تو وہی شیخ الحرم المکی تھے۔ ان سے سید غضنفر بن سید جعفر ہندوالی نے بھی مشکوٰۃ کی سند لی تھی، اور سید غضنفر سے شیخ احمد بن علی شادری نے سند حاصل کی (الامم ص ۶۹)

کی نیز مشکوٰۃ، شمائل ترمذی، اور جامع صغیر سیوطی نیز حدیث مسلسل بالاولیٰ کی اور اس کے علاوہ واحدی کی تفسیر اور دیگر مصنفات اور اسی طرح بیہادری کی تفسیر اور دیگر مصنفات کی اجازت حاصل تھی، قاضی بہلول بدخشانی کو ان تمام چیزوں کی اجازت شیخ معظم عبدالرحمن بن ہند کی سے حاصل تھی، خواجہ محمد ہاشم کشمی نے شیخ بہلول کا ذکر عالم ربانی قاضی بہلول بدخشانی کے عنوان سے کیا ہے۔ اور آزاد بلگرامی نے فرمایا ہے کہ کان من صدائد العلماء بہار لاہور کے اکابر علماء سے تھے، اور دوسری جگہ لکھا ہے کہ کان من کبراء المحدثین بالہند وہ ہند کے بڑے محدثوں میں تھے، مگر سبجہ المرجاں کے اس مقام پر نسخہ اصل کے سقم کی وجہ سے غلط چھپ گیا ہے، جس کی وجہ سے یہ دھوکا ہوتا ہے کہ یہ فقہ قاضی بہلول کے استاد شیخ عبدالرحمن کے حق میں ہے، شیخ بہلول ہی کی خدمت میں میرزا ہدیروی (صاحب زادہ ثلثہ و استاد حضرت شیخ عبدالرحیم دہلوی) کے والد قاضی اسلم نے بھی تحصیل و تکمیل علم کی (سبجہ المرجان ص ۶۷)

(۱) شیخ بہلول بن کبیر کنبد دہلوی، جن کا اصل نام عبدالرزاق ہے شاہ قمیص ساڈھو روئی کے مرید و خلیفہ تھے، حضرت شیخ عبدالحق دہلوی لکھتے ہیں۔

ازاں جملہ شیخ عبدالرزاق المشہور شیخ بہلول مرید و خلیفہ اوست جامع است میان علم شریعت و طریقت از اول فطرۃ برنشأۃ و عبادت و تقویٰ و صلاح برآمدہ و بر عہمت ذاتی نشو و نما یافتہ و بعد تحصیل علوم دینی بہتذیب اخلاق و تبدیل صفات موفق شدہ و الحقی دریں زماں در زمرہ دولیشاں و سالکین

ان میں سے شیخ عبدالرزاق المعروف شیخ بہلول شاہ قمیص کے مرید و خلیفہ ہیں، علم شریعت و طریقت کے جامع ہیں، ابتدائے پیدائش ہی سے عبادت و تقویٰ و نیکی اور ذاتی عہمت پر نشو و نما پائی ہے، تحصیل علوم کے بعد تہذیب اخلاق کی توفیق پائی، اور سچ یہ ہے کہ اس زمانہ میں درویشوں کے گردہ میں ایسے سالک اور اتباع سنت میں ایسے راسخ القوم لوگ

۱۔ سبجہ المرجان ص ۶۷ ۲۔ ایضاً ص ۶۷ ۳۔ المتوفی سنہ ۱۰۶۱ھ

نادر الوجود دکیاب میں۔

ایں چین میں مردم در سلوک اس طریق و  
رسوخ قدم بر اتباع سنت سید المسلمین

صلی اللہ علیہ وسلم نادر و عزیز الوجودند

(اخبار الاخیار ص ۲۰۲)

اور شیخ عبد الصمد لکھتے ہیں

بعلم و عمل یگانہ عہد بود، دہلی درال وقت

بوجودش دہلی افتخار می زد از شکار پود

بدہلی آمد و متداولات از مولانا جمال

خال و حدیث از شیخ عبد اللہ شیخ

رحمۃ اللہ کہ در عربستان شیخین مشہور اند

سند نمودہ، در شام ہماں جا محل

حیات بر لبست (اخبار الاصفیاء قلمی)

علم و عمل میں یکتائے روزگار تھے، اس وقت

دہلی ان کے وجود پر فخر کا نثارہ بجاتی تھی، شکار پود

سے (جو ان کا اصلی وطن تھا) دہلی آئے اور مولانا

جمال خاں سے متداولات پڑھیں اور شیخ

عبد اللہ سندھی و شیخ رحمت اللہ سندھی

سے جو عرب میں شیخین کے لقب سے یاد کئے

جاتے تھے حدیث کی سند حاصل کی، شام

میں وہیں (دہلی) وفات پائی،

میر انبال ہے کہ یہ شیخ بہلول، قاضی بہلول بدخشانی کے علاوہ ہیں، وہ لاہور میں تھے اور یہ

دہلی میں، وہ عبد الرحمن بن قہد کے شاگرد تھے یہ شیخ عبد اللہ رحمت اللہ کے، اور تذکرہ علمائے ہند

میں جن شیخ بہلول دہلوی کا ذکر ہے وہ یہی کنہی بزرگ ہیں، صاحب تذکرہ لکھتے ہیں۔

شیخ بہلول دہلوی نے علم حدیث کی خوب چھان

بین کی ارباب باطن کی صحبتوں سے مستفید ہوئے

اہل دنیا سے کوئی سروکار نہ رکھتے تھے عہد اکبری میں

طلبۃ العلم نے ان سے خوب خوب استفادہ کیا

شیخ بہلول دہلوی علم حدیث را خوب

درزیدہ در صحبت اہل فقر و قنار سیدہ

باہل دنیا کارے نداشت در عہد اکبر

شاہ باقادرہ و افاضت طلب مشغول شدہ

(ص ۳۳)

صاحب تذکرہ نے اگرچہ حوالہ نہیں دیا ہے مگر یہ الفاظ عبدالقادر بدایونی صاحب مہذب التواریخ کے ہیں، اور یہی شیخ بہلول ہیں جن کو فیضی اپنے خطوط بنام حضرت شیخ عبدالحق میں اسکندریہ مسند فقہ میاں بہلول لکھا کرتا تھا اور شیخ کے واسطے سے ان کو سلام بھیجا یا کرتا تھا۔

(۸) شیخ یعقوب صوفی کشمیری، کشمیر کے مشہور عالم و مصنف و محدث ہیں، شیخ حسین خوارزمی کے خلیفہ تھے، حضرت مجدد الف ثانی نے ان سے حدیث پڑھی۔ ہے (حدائق وزبدۃ المقامات) شیخ یعقوب نے حدیث کی سند شیخ ابن حجر مکی (المتوفی ۸۰۶ھ) سے حاصل کی تھی آپ نے صحیح بخاری کی شرح لکھی ہے، آپ کے حالات کے لئے اسرار الابرار (قلمی) تذکرہ علماء سندھ ۲۵۵ حدائق الخفیفہ ص ۳۹۶ وغیرہ کا مطالعہ کرنا چاہئے۔

شیخ یعقوب صوفی کا سال وفات ۸۰۳ھ ہے، حجاز سے واپسی میں آپ اپنے ساتھ بہت سی کتب تفسیر و حدیث و فقہ لائے اور ان کو خطہ کشمیر میں رواج دیا (حدائق) (۹) خواجہ مبارک بن شیخ ارزانی فاروقی عالم باعمل اور محدث، اصل تھے، آپ کے حالات کے لئے مناقب العارفین (قلمی) اور میر امضمون "خطہ پورب کے چند اولیاء" دیکھنا چاہئے آپ کو فن حدیث میں یدِ طولیٰ حاصل تھا، آپ کی تصنیفات بھی اس فن میں ہیں جن میں سرسبز شریعی شرح مشکوٰۃ، مدنی شرح الاحزاب اور اس کی شرح معدن الاسرار کے نام ہم کو معلوم ہو سکے ہیں، آپ نے حدیث سنت، حدیث شعب ایمان کی شرح بھی لکھی ہے، ان کے جد اعلیٰ رہتک سے بنارس آئے اور ان کے والد اور دادا وغیرہ بنارس میں آسودہ خاک ہیں، شیر شاہ سوری کے وزیر (یا امرا میں) تھے، مگر بادشاہ کا قرب ان کے معمولات میں خارج نہیں تھا، وہ برابر خدمتِ علم میں مصروف رہے اور اپنے معمولات میں کبھی کبھی فرق نہ آنے دیا، آپ کی وفات ۸۰۵ھ یا ۸۰۸ھ میں ہوئی

(ستر) تاج المحدثین شیخ طاہر بن یوسف سندھی، آپ کی تصنیفات میں فوائد محمدیہ

مختصر مواہب لدنیہ میں نے دیکھی ہے، وہ نسخہ ۸۰۲ھ میں نقل کیا گیا تھا، لہذا کتاب کی

تالیف یقیناً اس سے پہلے اور چونکہ یہ کتاب مواہب لدنیہ کا اختصار ہے جس کا سال تصنیف ۸۹۵ھ ہے اس لئے بے شک و شبہ مصنف فواد محمد یہ شیخ طاہر بن یوسف دسویں صدی ہجری کے عالم و محدث ہیں۔ سر دست اس سے زیادہ شیخ طاہر کے حالات میر نے علم میں نہیں ہیں۔

ان سطور کو لکھنے کے بعد خوش قسمتی سے مجھے ترجمہ گلزار ابرار ہاتھ آ گیا۔ اس میں شیخ طاہر مذکور کے جو حالات مذکور ہیں ان کا خلاصہ یہ ہے۔

شیخ طاہر بن یوسف بن رکن الدین بن معروف بن شہاب الدین ۹۱۰ھ کے بعد فصیح پاتری (سندھ) میں پیدا ہوئے، صاحب ہوش ہونے کے بعد اپنے بڑے بھائی شیخ طیب اور اپنے والد کے ہمراہ ان کو سفر کا اتفاق ہوا، ہر سہ اشخاص شیخ شہاب الدین سندھ کی خدمت میں پہنچے، اور ان سے منہاج العابدین پڑھی، اس کے بعد ۹۵۰ھ میں اس گاؤں سے گجرات کی طرف کوچ کیا، اور بہرچ پہنچ کر شیخ محمد غوث گوالیاری کی صحبت بابرکت سے بہرہ ور ہوئے، یہاں سے دکن پہنچے اور شیخ محمد ملتانی کے حلقہ ارادت میں داخل ہوئے، شیخ محمد ملتانی شیخ بہاء الدین قادری کے خلیفہ تھے، اس کے بعد ایرچ پور (برہان) میں قیام پذیر ہوئے، اور یہیں اپنے پیر سے خرقہ خلافت پایا، اور یہیں مدتوں . . . . .

مجلس درس و افادہ گرم رکھی، پھر والی خاندیس کی التماس پر برہان پور منتقل ہو گئے اور وہیں قیام فرمایا۔ ۱۰۳۰ھ میں بہت سی تصانیف یادگار چھوڑ کر وفات پائی آپ کی تصانیف یہ ہیں تفسیر جمع البحار، مختصر قوت القلوب، مختصر مواہب لدنیہ۔ ملفوظ جمع الجوامع، سیوطی، موجز قسطلانی، مختصر تفسیر مد اسرار، اسامی رجال صحیح بخاری اور ریاض الصالحین (گلزار ابرار)

آپ کے شاگردوں میں شیخ معروف تاج العاشقین بن عبداللہ سندھی المتوفی ۱۰۱۳ھ گلزار ۲۶۵ھ مجمع القلوب حضرت شیخ عیسیٰ بن قاسم سندھی برہانپوری آپ کے برادر زادہ المتوفی

۱۰۳۱ھ (کتاب استقاومن زبده المقات) میں

(ح) ملا شکر گنائی کشمیری، آپ نے شیخ ابن حجر مکی سے حدیث کی سند لی تھی جس کا تاریخ اعظمی کا بیان ہے کہ کتاب شمائل نبوی خاص آپ کے ہاتھ کی لکھی ہوئی ہے اور وہ اجازت نامہ جو پشت اسماء الرجال پر ہے شیخ ابن حجر نے اپنے ہاتھ سے لکھ کر دیا تھا ہمارے پاس موجود ہے (حدائق تذکرہ علمائے ہند)

(ط) شیخ عبدالنبی صدر الصدور گنگوہی، حضرت شیخ عبدالقدوس گنگوہی کے پوتے اور البر کے عہد حکومت میں پندرہ برس تک ہندوستان کے صدر الصدور تھے، بادشاہ کو ان سے ایسی عقیدت تھی کہ ان کی جوتیاں مسجدھی کرتا تھا، اگرچہ بعد میں یہ عقیدت بد اعتقادی اور تعظیم اہانت میں تبدیل ہو گئی، انھوں نے چند بار حرمین شریفین جا کر وہاں کے مشایخ سے علم حدیث پر کھانا صاحب تذکرہ گلزار ابرار لکھتے ہیں: "رسمی علوم سے آراستہ تھے، خاص کر علم حدیث میں استادان عرب سے سند حاصل کی تھی" (ص ۲۳)

اور عبدالصمد بن افضل محمد بن یوسف اخبار الاصفیاء (قلمی) اور ملا عزیز اللہ مداری تحفۃ الابرار (قلمی) میں لکھتے ہیں: "بحکم عالی بیکہ رفت واز اسجا از شیخ ابن حجر مکی سند حدیث حاصل کروا" (بادشاہ کے حکم سے مکہ گئے اور وہاں شیخ ابن حجر مکی سے حدیث کی سند لی) شیخ عبدالنبی کا رسالہ شرح علی صلوة القفال میں نے دیکھا ہے اس میں انھوں نے خود ابن حجر سے اپنے تلمذ کا اظہار کیا ہے۔

اس کے علاوہ ان کی ایک تصنیف سنن الہدیٰ کا ذکر حضرت شاہ ولی اللہ دہلوی نے کیا ہے، وہ کتاب بھی میں نے دیکھی ہے، اس میں مصنف نے تصریح کی ہے کہ میں نے اس کتاب کے لئے احادیث و مضامین کا انتخاب صحیحین، جامع صغیر سیوطی، شفا فی مباحث عیاض، اذکار نووی، اور مقاصد حسنہ سخاوی سے کیا ہے، کتاب کا پورا نام سنن الہدیٰ فی متابعتہ المصطفیٰ ہے، کتاب کا موضوع زندگی کے تمام گوشوں میں اسوۂ نبوی کا بیان ہے

جو نسخہ میں نے دیکھا ہے وہ چھ سو بیاسی صفحات پر مشتمل ہے، مگر وہ ناقص ہے، اور میرا خیال ہے کہ اس میں آخر کا چوتھائی حصہ غائب ہے، شیخ عبدالنبی کی ان دونوں تصنیفات کے مطالعہ سے معلوم ہوتا ہے کہ ان کو فنِ حدیث میں بڑا ملکہ تھا۔

شیخ کی وفات ۹۹۲ھ میں ہوئی، ان کے والد شیخ احمد بھی بڑے عالم، عارف تھے، ان کی

وفات ۹۷۲ھ میں ہوئی، (گلزار ابرار)

شیخ عبدالنبی کے حالات کے لئے منتخب التواریخ بدایونی، اخبار الاصفیاء، تحفہ الابرار

گلزار ابرار، تذکرہ علمائے ہند، طرب الامثال اور حدائق المحنفیہ کا مطالعہ کرنا چاہئے، اخبار اللجنا

مطبوعہ مجتہبائی دہلی ۱۳۰۹ھ میں ان کو شیخ رکن الدین کا بیٹا لکھا ہے، یہ صحیح نہیں ہے، وہ شیخ

رکن الدین المتوفی ۹۸۳ھ کے لڑکے نہیں تھے، بلکہ ان کے بھائی شیخ احمد کے لڑکے تھے، جیسا

کہ زبدۃ المقامات وغیرہ میں مذکور ہے۔ اسی طرح یہ بھی صحیح نہیں ہے کہ شیخ احمد شیخ رکن الدین

کے لڑکے تھے جیسا کہ ترجمہ گلزار ابرار صفحہ ۲۴ میں ہے شیخ احمد حضرت شیخ عبدالقدوس کے لڑکے

اور شیخ رکن الدین کے بھائی تھے،

(دی) حاجی ابراہیم سرہندی، شیخ المحدثین شیخ ابن حجر عسقلانی کی خدمت میں آپ نے

حرم محترم میں رہ کر احادیث کی تصحیح کی تھی، حدیث و تفسیر کی سند میں آپ کو نسبت عالی

حاصل تھی، جس زمانہ میں تمام ملک ہندوستان کو اکبر شاہ نے فتح کر لیا تھا تو اس کے دل میں

یہ خواہش پیدا ہوئی کہ یہ تمام علما جو گروہ کے گروہ پایہ تخت میں فراہم ہیں، تمام قلمرو کے ایک ایک

حصہ میں ایک ایک کو مقرر کیا جائے تاکہ اس باطنی گروہ کے ہر ایک شخص کی برکت سے

لوگوں کو فیض پہنچے، اس لئے ہر ایک شخص ایک جداگانہ سمت کے لئے نامزد کیا گیا، حاجی

ابراہیم جس ملک میں مامور تھے وہاں سے بے اجازت دارالسلطنت لوٹ آئے، یہ بات

بادشاہ کو ناگوار ہوئی اور اس نے آپ کو قلعہ رنبہو ر میں محبوس کر دیا۔ حاجی ابراہیم نے رہائی

کی کوئی تدبیر کارگر نہ ہوتے دیکھی اس لئے ایک رات قلعہ کی دیوار سے ایک رسی لٹکانی کہ اسی

کے سہارے نکل بھاگیں اور کہیں گمنامی کی زندگی بسر کریں مگر اتفاق سے آدمی دور پہنچے تھے کہ رسی ٹوٹ گئی اور اسی کے ساتھ ان کا رشتہ حیات بھی منقطع ہو گیا (گلزارِ ابرار ص ۳۸۲) (یا) مخدوم متوٹھوٹی، آپ کا نام رکن الدین تھا، مخدوم ہلال ساکن تلہٹی (سبندھ) کے خلیفہ تھے، عبادت گزاری میں نہایت بلند ہمت تھے، تذکرہ علمائے ہند میں ہے کہ ”در علم حدیث غایت ہمارت داشت، شرح اربعین و شرح گیلانی و رسائل دیگر از مصنفات او مشہور اند (ص ۲۲۲) یعنی علم حدیث میں ان کو بے حد ہمارت تھی، شرح اربعین و شرح گیلانی اور چند رسالے ان کی تصنیفات میں مشہور ہیں مخدوم نے ۱۹۲۹ء میں کھٹہ میں وفات پائی اور آپ کی قبر کوہ منگلی پر ہے۔

(پ) سید صدر جہاں رئیس قصبہ پہانی (ضلع ہردوئی) اکبر بادشاہ کے زمانہ حکومت میں شیخ عبد الباقی گنگوہی صدر الصدور کے توسل سے افتاء کے عہدہ پر مامور ہوئے پھر حکیم مہام گیلانی کے ساتھ ایران کی سفارت پر بھیجے گئے، وہاں سے لوٹنے پر صدر الصدوری اور دو ہزاری منصب ملا،

اکبر کے بعد جہانگیر نے حق استاد کی رعایت سے ان کو چہار ہزاری منصب سے سرفراز کیا، اور سرکار قنوج ان کی جاگیر میں دیا۔ نواب سید علی حسن لکھتے ہیں

مدثر بدنا علم و فضل و متروی بردائے	علم و فضل سے آراستہ اور صلاح و تقویٰ سے
صلاح و تقویٰ و در علم حدیث علم پورہ	پیراستہ تھے، اور علم حدیث میں ممتاز تھے جہانگیر
جہانگیر بادشاہ در شاہزادگی یک ہزار	نے عہد شاہزادگی میں ان سے ایک ہزار چالیس
و پہل حدیث ازوے مسند نمودہ	حدیثیں سند کی تھیں

(صبح گلشن ص ۲۵)

ایک سو بیس سال کی عمر پانی اور جو س میں کوئی خلل پیدا نہیں ہوا ۱۶۲۷ء میں انتقال کیا اور اپنے مقبرہ میں بمقام پہانی مدفون ہوئے۔



(یہ) شیخ ابوالفتح تھانفیسری، دسویں صدی کے نہایت متبحر عالم تھے، اکبر آباد (آگرہ) میں عقلی اور نقلی علوم کا آپ نے درس دیا اور بہت سے فضلاء نے آپ کے خلقہ درس سے سندِ فضیلت حاصل کی، ملا عبد القادر بدایونی بھی ان کے شاگرد ہیں، صاحب تذکرہ علمائے ہند لکھتے ہیں: "از فحول علمائے روزگار واعیان متبحرین عالی مقدار بود، سند علم حدیث از سید رفیع الدین محمد داشت (یہ) میر سید ابراہیم ارجی ختمِ دہلوی، نہایت بابرکت بزرگ اور دانشمند کامل تھے، حضرت شیخ عبدالحق دہلوی فرماتے ہیں کہ ان کو تمام علوم عقلیہ و نقلیہ پر عبور تھا۔ والحق در دہلی در زمان او هیچ کس بدانش او نبود (دہلی میں ان کے جیسا کوئی دوسرا عالم ان کے زمانہ میں نہ تھا) ان کی مجلس سے علماء اور مشائخ دونوں نے فیض حاصل کیا ان سے استفادہ کرنے والوں میں شیخ عبدالعزیز حسن طاہر اور شیخ رکن الدین بن عبدالقدوس گنگوہی جیسے لوگ ہیں، ۹۵۲ھ میں وفات پائی اور مقبرہ سلطان المشائخ (دہلی) میں مدفون ہوئے۔

(یہ) ملا عبدالقدوس شمس الدین انصاری مخدوم الملک، عہد اکبری کے نامور اہل علم و صاحب جاہ لوگوں میں ہیں، صاحب تذکرہ علمائے ہند نے ان کی تصنیفات میں شرح شمائل النبی کا نام لیا ہے، اور اخبار الاصفیاء مصنفہ عبدالصمد بن افضل محمد میں ہے کہ "حدیث رازد سید ابراہیم ارجی استماع نموده" ۹۹۱ھ میں بمقام احمد آباد وفات پائی۔ (۲) حیات شیخ عبدالحق ص ۸۷ میں لکھا ہے کہ: "شیخ محدث نے ابتدائی زمانہ میں ہی قرآن پاک حفظ کر لیا تھا۔" یہ صحیح نہیں ہے شیخ نے فارغ التحصیل ہونے کے بعد درس و تدریس میں منہمک ہونے کے زمانہ میں قرآن پاک حفظ کیا تھا، خود فرماتے ہیں

د بعد از تحصیل و استفادہ بدرس و  
تحصیل علوم کے بعد درس و افادہ میں مشغول  
افادہ مشغول شد و ہمدردی ایام بتوفیق  
ہوا، اور انھیں دنوں میں بتوفیق الہی حفظ  
قرآن مجید سے مشرف ہوا۔

اور اس سے بھی واضح تر تو صیل المرید الی المراد میں فرماتے ہیں۔

چوں بعد از فراع تحصیل بحفظ کتاب جب فارغ التحصیل ہونے کے بعد قرآن مجید  
مجید توفیق یافت برخ ازاں اوراد یاد کرنے کی توفیق پائی تو کچھ وظیفے چھوٹ گئے  
از دست رفت و تلاوت قرآن مجید اور ان کی جگہ قرآن پاک کی تلاوت نعم البدل  
پر طریق نعم البدل بجائے نشست <sup>مدا</sup> بن گئی۔

(۳) شیخ عبدالوہاب، استاد درہنی حضرت شیخ کاسن وفات لکھنا شاید مصنف <sup>بہو</sup>  
گئے، شیخ عبدالوہاب متقی کی وفات <sup>۱۰۲۱ھ</sup> میں ہوئی ہے (حدائق تذکرہ)

(۴) ۱۵۱ھ میں حضرت شیخ عبدالحق کے لوح مزار کی جو عبارت نقل کی ہے اس میں معلوم  
نہیں کس طرح شیخ کا سال وفات <sup>۱۰۲۱ھ</sup> لکھا گیا، اسی طرح تاریخ رحلت فخر عالم اور اس  
کے نیچے دوبارہ <sup>۱۰۲۱ھ</sup> لکھا ہوا ہے، حالانکہ مصنف خود ہی باب کی ابتدائی سطر میں <sup>۱۰۲۱ھ</sup>  
سال وفات تحریر فرما چکے ہیں اور یہی صحیح ہے

فخر عالم تاریخ رحلت غلط ہے فخر العالم صحیح ہے۔

(۵) ۲۵۱ھ میں صاحب گلزار ابرار کی نسبت لکھا ہے کہ ”وہ سید محمد غوث گولیار  
سے بیعت تھے“ مگر یہ صحیح نہیں ہے، شیخ محمد غوث کی وفات <sup>۹۶۴ھ</sup> میں ہوئی ہے جیسا  
کہ شیخ عبدالحق محدث نے اخبار الاحیاء <sup>۲۲۵ھ</sup> میں لکھا ہے اور اس وقت مصنف گلزار ابرار کی عمر  
چار برس کی تھی، پھر وہ ان سے بیعت کیوں کر ہو سکتے ہیں، خلیق صاحب نے خود ہی مصنف  
گلزار کا سال ولادت <sup>۹۶۳ھ</sup> تحریر فرمایا ہے

## تصانیف شیخ

اس عنوان کے ماتحت فاضل مصنف نے شیخ کی تصنیفات پر سیر حاصل بحث  
کی ہے۔ میں اس عنوان کے ماتحت شیخ کی دو تصنیفوں کی نسبت کچھ عرض کرنا چاہتا ہوں

وہ دونوں ابھی تک طبع نہیں ہوئی ہیں، اور فاضل مصنف کی نگاہ سے نہیں گذری ہیں اس لئے ان کی نسبت وہ کچھ زیادہ تفصیل سے نہ لکھ سکے۔

(۱) اجازتہ الحدیث فی القلیم والحدیث، اس رسالہ کا ذکر مصنف حیات شیخ عبدالحق نے "ذاتی حالات" کے عنوان کے ماتحت کیا ہے، اس کے قلمی نسخے لکھنؤ میں موجود ہیں، مگر سرورق پر بجائے مذکورہ بالا نام کے مثبت الشیخ عبدالحق الحدیث الدہلوی لکھا ہوا ہے، اور مذکورہ کے نسخہ میں اسانید الشیخ عبدالحق لکھا ہوا ہے یہ چند ورق کا ایک رسالہ ہے، مختصراً اس کا موضوع سبب اساتذہ شیخ کے ضمن میں بتایا جا چکا ہے، شیخ نے اس رسالہ میں اپنے شیوخ کے اجازت ناموں کو نقل کرنے کے بعد لکھا ہے۔

مجھے سیدی عبد الوہاب نے وصیت کی کہ  
محدث کو چاہیے کہ جو سندیں مشائخ سے  
حاصل ہوئی ہیں ان میں سے ایک سند  
منتخب کر کے یاد کر لے تاکہ اس سند کے  
واسطے سے آنحضرت صلی اللہ علیہ وسلم سے  
اتصال پیدا کرے اور دین و دنیا میں اس کی  
برکت شامل حال ہو۔

أوصانی سیدی عبد الوہاب  
المتقی بانه ينبغي للمحدث أن  
يختار لنفسه من الاسانيد  
التي حصلت له من المشائخ  
سنداً واحداً يحفظه ليتصل  
به إلى سيد المرسلين صلي الله  
عليه وسلم ويعود ببركته إلى  
حاله في الدنيا والدين

شیخ کی اس وصیت کی بنا پر میں نے ایک  
سند بطریق امام بخاری اور دوسری بطریق  
امام مسلم منتخب کر لی کہ ان میں برکت ہے  
(اس کے بعد شیخ نے وہ دونوں سندیں ذکر کی ہیں)

فاخترت بوصیة الشيخ سنداً  
من طریق البخاری و آخر من  
الامام مسلم و الكفیت بهما  
ففيهما البركة قال الجيد الضعيف

عبدالحق بن سیف الدین  
 الدہلوی حدیثنا الشیخ الولی  
 المقدی عبد الوہاب الحنفی  
 قال حدیثنا شیخنا علی بن حسام  
 الدین المتقی قال حدیثنا  
 ابو الحسن البکری قال حدیثنا  
 الزین زکریا الانصاری قال  
 حدیثنا شہاب الدین احمد  
 بن حجر العسقلانی و حدیثنا  
 الشیخ عبد الوہاب المتقی  
 قال حدیثنا المسند علی بن  
 احمد الخبانی الانزہری  
 الشافعی قال حدیثنا شیخ  
 الاسلام جلال الدین  
 السیوطی الحنفی

شیخ عبد الوہاب کی یہ وصیت اہل علم کے لئے ایک زر میں نصیحت ہے، اس خیال سے میں نے اس رسالہ سے یہ نکرہ نقل کر دیا۔

(۲) فتح المنان فی تائید مذہب النعمان، یہ حضرت شیخ کی ایک ضخیم کتاب ہے، اس کا ایک قلمی نسخہ اس وقت میرے پیش نظر ہے اس کے مقدمہ سے چند اقتباسات یہ یہ ناظرین کرتا ہوں، ان سے کتاب کی نوعیت، اس کا موضوع بحث اور سبب تالیف روشنی میں آجائے گا، فرماتے ہیں

وقد وقع في ذهن بعض القاصرين  
 عند سرك الحق وتوهموا ان  
 مذهب الامام الشافعي موافق  
 للاحاديث ونباءه عليها اغلب  
 واظهر وسلوك الاتباع  
 فيه اكثر واوفر ونباء مذهب  
 ابي حنيفة على الراي والاجتهاد  
 مخالفا للاحاديث بالاستقلال  
 والاستبداد وليس الاصر  
 كذلك

اس کے بعد شیخ نے مذہب حنفی کے باب میں جہد بنیادی باتیں ذکر کی ہیں، اور  
 اصولی طور پر اس کا موافق احادیث ہونا ثابت کر کے لکھا ہے کہ میں جب مکہ معظمہ میں  
 حضرت شیخ عبدالوہاب متقی کی خدمت میں مشکوٰۃ پڑھ رہا تھا تو میں بھی اس خلیجان میں پڑ  
 گیا تھا، لیکن حضرت شیخ کی شافی تقریر سے میرا خلیجان دور ہو گیا، اس کے بعد جب شیخ مجھے  
 میرے وطن رخصت کرنے لگے تو میں نے درخواست کی کہ کچھ دن اور مجھے اپنی خدمت میں  
 رہنے کی اجازت دیجئے تاکہ مذاہب اربعہ خصوصاً مذہب حنفی و شافعی کی کما حقہ تحقیق اور چھان  
 بین کر لوں، تو شیخ نے فرمایا کہ ان شاء اللہ تم کو وہیں (ہندوستان میں) حاصل ہو جائے گا، چنانچہ  
 آپ کے ارشاد کی برکت سے مشکوٰۃ کی شرح کے دوران میں بہت کچھ حاصل ہو گیا، لیکن  
 بہ تمام و کمال اس امر کے حصول کا ابھی انتظار باقی تھا،

فحان طلوع صبح السعادة وحصل  
 پس صبح سعادت کے طلوع کا وقت آگیا اور  
 الاصر علی الاجر اذہ فصرت ما  
 حسب خواہش وہ بات حاصل ہو گئی،

اور میں عجز و قصور کے بعد کامیاب و فائز المرام  
ہو گیا تو میں نے خدا کی مدد سے اس کتاب کو  
لکھنا شروع کیا، میں خدا کی توفیق سے اس  
کی تکمیل کا امیدوار تھا چنانچہ ایسے طریقے  
پر پوری ہو گئی کہ مقصود حاصل ہو

كنت قاصراً عاجزاً واجداً فائزاً  
فشرعت فيه مستعينا بالملك  
العلام سراجياً بتوفيقه الاكمال  
والاتمام فجاء على وجه يحصل  
به المقصود

اس کے بعد فرماتے ہیں

اس کتاب کی تالیف دو ڈھنگ سے ہوئی، کچھ  
دو ڈھنگ یہ ہوا کہ مشکوٰۃ سے ابواب و فصول کے  
عنوان لے کر ان کے ماتحت دوسری کتابوں سے  
حدیثیں درج کیں، اور ہر فصل میں (تنبیہ کا عنوان  
قائم کر کے، اختلافی مسائل اور ہر فرقہ کے دلائل  
پر مستنبط کیا آخر کتاب الصلوٰۃ تک تو یوں لکھا  
اس کے بعد کتاب البیوع تک یہ کیا کہ  
فقہی کتابوں سے صرف اختلافی مسائل لے کر  
درج کئے اور جو دلائل وہاں مذکور تھے ان کو  
لکھ دیا۔

ثم انه قد افق تالیف هذا الكتاب  
على طريقتين احد هما انى اقيمت  
اثر صاحب المشکوٰۃ فى سرد  
الابواب والفصول واخرى  
من غيرها الاحاديث من سائر  
الاصول وتبينت فى كل فصل  
على مواضع الاختلافات على  
ما شرطت من ذكر الاستدلال  
والمتمسكات فتم على هذا النمط  
الى كتاب المجازى آخر كتاب الصلوٰۃ  
ومن ههنا الى كتاب البیوع اخذت  
المسائل الاختلافية من الكتب  
الفقهية ونقلت - لا تلهاماً ومباشراً  
المدى كونه ثمة فتم القسم الاول  
على نمط كتب الحديث والثانى

حاصل یہ کہ پہلی قسم کی تالیف کتب حدیث کے  
طرز پر ہوئی، اور دوسری قسم کی فقہ کے طرز پر

مثل کتب الفقہ

اخیر میں شیخ نے ماخذ کی حسب ذیل فہرست دی ہے۔

(۱) جامع الاصول، مصنفہ علامہ مجد الدین ابن الاثیر، اور اس کتاب کی توصیف میں یہ الفاظ لکھے ہیں، الکتا الجلیل العظیم المخطیر

(۲) کتاب الجامع الکبیر، مولفہ شیخ امام علی متقی قدس سرہ (یعنی کنز العمال)

(۳) موطنے امام محمد،

(۴) کتاب الدارمی،

(۵) مشکوٰۃ کی فصل رابع جس کا اضافہ بعض علمائے ثقافت نے کیا ہے

(۶) کتاب الحادوی اور اس کی شرح (فقہ شافعیہ میں)

(۷) رسالہ بن ابی زید (فقہ مالکیہ)

(۸) کتاب الخزقی اور اس کی شرح (فقہ حنابلہ میں)

میرے پیش نظر جو نسخہ ہے وہ آخر کتاب الحج تک ہے، اس میں مندرجہ ذیل بڑے

بڑے عنوانات ہیں۔

کتاب الایمان والاسلام، کتاب العلم، کتاب الطہارۃ، کتاب الصلوٰۃ  
کتاب الزکوٰۃ، کتاب الصوم، کتاب الحج

کتاب الصلوٰۃ تک ہر عنوان کے ماتحت متعدد ابواب اور اکثر ابواب میں متعدد

فصول ہیں۔

اس کتاب میں جا بجا حضرت شیخ اپنے مشائخ حدیث کے اقوال بھی نقل کرتے ہیں،

مثلاً "سبح راس" کی بحث میں لکھتے ہیں

وسمعت شیخی علی بن جابر اللہ میں نے اپنے شیخ علی بن جابر اللہ مفتی مکہ

مفتی بلد اللہ الحرام بنقل من سے سنا۔ وہ اپنے بعض مشائخ سے نقل

بعض ضلخہ انہ قال الانصاف کرتے تھے کہ مسح کے مسئلہ میں انصاف امام

فی مسئلۃ المسح علی ید مالک مالک کے ہاتھ پر ہے

اس کے بعد کی عبارت کا صحیح مفہوم نسخہ کے سقم کی وجہ سے سمجھ میں نہیں آتا

اور مثلاً امامت اعمیٰ کی بحث میں لکھتے ہیں

و ذکر فی بعض الكتب انہ کان بعض کتابوں میں مذکور ہے کہ نابینا اگر قوم کا

مقتدی القوم و عالمہ و قاسرنا مقتدا اور عالم دقاری ہو تو اس کی امامت

لا یکرہ و قد کان شیخنا الاجل مکروہ نہیں ہے اور ہمارے شیخ اجل عبدالوہاب

الاکرم عبد الوہاب المتقی متقی اپنی نابینائی کے باوجود امامت کرتے تھے

یوم اصحابہ مع عیالہ و قد کان میرے دل میں ابتداء کچھ کھٹک تھی اور ہیبت

فی نفسی منہ شیء و لم استطع کی وجہ سے سوال نہیں کر سکتا تھا مگر جانتا تھا

السوال عنہ . . . . . کہ وہ ترک سنت پر مدد و صحت نہیں کر سکتے

مع علی انہ لا یتبرک السنۃ تا آنکہ اشیاء و نظائر میں مجھے روایت مل گئی

ولا یدأوم علیہ حتی وجدت

فی کتاب الامتیاء والنظائر الروایۃ

اور رفع سبابہ کے مسئلہ میں لکھتے ہیں

ول بعضہم یقولون ترکناہ لانہ بعض کہتے ہیں ہم نے اس کو اس لئے چھوڑ

من شعائر الرفضۃ سمعت دیا کہ وہ را فضیوں کا شعار ہے میں نے اپنے

الشیخ رحمۃ اللہ علیہ یقول شیخ رحمۃ اللہ سے سنا دہ اپنے شیخ (علی متقی)

نقلہ عن شیخہ ہذا کلام صحیف سے نقل فرماتے تھے کہ یہ بعد ا کلام ہے جب

لانہ لما ثبت انہ سنۃ صحیحۃ اس کا سنت صحیحہ ہونا ثابت ہے تو اس

فما لہم یتروہ لہذا . . . . . قسم کی باتوں سے اس کو کیوں چھوڑتے ہیں



... وکثير من السنن يفعلہ  
 بہت سی سننیں رافضی کرتے  
 الرفضۃ ولا یترک مع ان کونہ  
 میں مگر ان کو چھوڑا نہیں جاتا پھر رافضیوں  
 شعائر الرفضۃ ممنوع وقد  
 کا شمار ہونا بھی تسلیم نہیں ہے جب کہ اس  
 یفعلہ علماء السنۃ  
 کو علمائے سنت کرتے آئے ہیں۔

اس کے کچھ آگے چل کر فرماتے ہیں کہ شیخ امام علی متقی نے اس مسئلہ میں ایک رسالہ  
 لکھا ہے جس میں حنفیہ کی بعض روایات کراہت کی اور اکثر سنیت کی نقل کر کے صحیح و صحیح  
 احادیث کی روشنی میں سنیت کی تائید کی ہے،

نسخہ پیش نظر جیسا کہ میں نے اور بھی لکھا ہے آخر کتاب الحج تک ہے، اور شیخ نے  
 مقدمہ میں کتاب البیوع تک لکھنا بیان کیا ہے اس سے یہ معلوم ہوتا ہے کہ یہ نسخہ ناقص  
 ہے، کسی کامل نسخہ کا مجھے پتہ نہیں ہے، حیدرآباد کا نسخہ بھی ناقص ہی ہے۔

میرے سامنے جو نسخہ ہے وہ ہمارے دیار کے مشہور جید عالم، مولانا محمد طاہر رحمۃ  
 اللہ علیہ کے ہاتھ کا لکھا ہوا ہے، جو مولانا سخاوت علی جوہر پوری کے شاگرد رشید، اور مولانا  
 کرامت علی جوہر پوری کے خلیفہ طریقت تھے، اور شیخ المشائخ حضرت شاہ محمد اسحق دہلوی  
 سے بھی ان کو علم حدیث میں اجازت حاصل تھی، حضرت شاہ صاحب رحمۃ اللہ علیہ کے  
 دست مبارک کا لکھا ہوا اجازت نامہ جو آپ نے مولانا طاہر کو مرحمت فرمایا تھا، میں  
 نے اس کی زیارت کی ہے، اور اس کی نقل میں نے "معارف" ماہ دسمبر ۱۹۳۷ء میں شائع  
 بھی کرادی ہے، مولانا محمد طاہر کی وفات ۱۲۹۶ھ میں ہوئی، اور اس نسخہ کا سال کتابت  
 ۱۲۶۱ھ ہے۔

تالیفات شیخ کے فیوض و برکات کی نسبت میں کچھ زیادہ لکھنے کی ضرورت  
 نہیں سمجھتا صرف نواب صدیق حسن خاں مرحوم کی شہادت پیش کر دینا چاہتا ہوں  
 کہ باہمی اختلاف مسلک کے پیش نظر یہ بڑی وزنی شہادت ہے نواب صاحب لکھتے ہیں

”محرر سطور را ہر چه از فوائد ظاہر و باطن گماں کند اکثر آن علوم و معارف در بردار است  
حال بطفیل مطالقات تالیفات حضرت شیخ، و تصنیفات حضرت شاہ ولی اللہ محدث  
دہلوی اولاد ایشان حاصل گشته (تقصار صفحہ ۱۰۵)

## حضرت محدث کا طرز نگارش

اس عنوان کے ماتحت بھی خلیق صاحب نے جو کچھ لکھا ہے بہت خوب لکھا ہے  
لیکن نواب صدیق حسن خاں مرحوم نے شیخ کی بلاغت تحریر و حسن ادا و تعبیر کا جن لفظوں میں  
والہانہ اعتراف کیا ہے وہ کسی طرح نظر انداز کرنے کے قابل نہیں ہے، یہ بھی ملحوظ خاطر  
رہے کہ نواب صاحب کا یہ اعتراف کشور و خاطر و فتح باب اور ابن تیمیہ و ابن قیم اور ابن حجر  
و قاضی شوکانی کے مولفات پر پورا عبور حاصل ہونے کے بعد ہے۔ فرماتے ہیں  
و ہنوز شورش درو نہ اد (یعنی نواب صاحب) بالفاظ عبارات شیخ دہلوی و حسن ادا و  
اشارات وے ہم چنان ست کہ بود افاض اللہ علینا من برکاتہ (تقصار صفحہ ۱۰۵)  
اور ایک دوسرے موقع پر لکھتے ہیں  
و حق این ست کہ شیخ عبدالحق رحمہ اللہ تعالیٰ در ترجمہ عربی بفارسی یکے از افراد این امت  
است، مثل او دریں کار و بار خصوصاً دریں روزگار مدے معلوم نیست و اللہ شخیص  
برحمتہ من لیشاء

## معاصرین شیخ محدث

میں اس عنوان کے ماتحت اس وقت صرف ایک بزرگ نام کا اضافہ کرنا چاہتا  
ہوں، اس لئے کہ حیات شیخ عبدالحق میں ان کا اور شیخ سے ان کی ملاقات و گفتگو کا ذکر آچکا ہے

مگر ان کا تعارف نہیں کرایا گیا ہے، ان بزرگ سے میری مراد حضرت میاں میر لاہوری ہیں  
 حضرت میاں میر کا اصل نام شیخ میر محمد اور وطن اصلی سندھ میں شہر سیوستان جس  
 کو سہوان اور سیوان بھی کہتے ہیں، تھا چینی شاہیندہ کے خلف ارشد تھے، فضیلت ظاہری کے  
 ساتھ باطنی کمالات میں یکتائے روزگار تھے، ۹۵۶ھ میں سوستان میں پیدا ہوئے، سا  
 سال سے زیادہ لاہور میں اقامت کی، سلسلہ قادریہ میں سید خضر قادری کے مرید و خلیفہ  
 برحق تھے، شاہزادہ داراشکوہ ان کا مرید تھا، اس نے ان کے حللات و کمالات کے  
 باب میں ایک مستقل رسالہ لکھا ہے، اٹھاسی سال عمر پائی، اور ۱۰۲۵ھ میں رحلت  
 فرمائی مزار موضع ہاشم پور میں ہے۔

میر علی شیر قانع تحفۃ الکرام میں لکھتے ہیں

شیخ میر محمد المشہور بمیاں میر پیشوائے اولیائے جہاں و قطب زماں بودہ، در فضیلت ظاہری  
 کسے بادے بر نیامدہ۔ (تحفۃ الکرام ص ۱۳۸)

اس کے بعد وہی حالات لکھے ہیں جو اوپر آپ پڑھ چکے ہیں

وہذا آخر ما اسرنا ابرادہ الا ان ولله الحمد فی الاخرۃ والاولی  
 وعلیہ التکلیف

## العالم والعلماء

یہ بہت بڑے نام حدیث علامہ ابن عبد البر کی شہرہ آفاق کتاب "جامع بیان العلم  
 وفضلہ" کا نہایت نفیس ترجمہ ہے کتاب کے مترجم مشہور ادیب اور بے مثال مترجم عبدالرزاق  
 صاحب ملح آبادی ہیں یہ ترجمہ مولانا ابوالکلام آزاد کے ارشاد کی تعمیل میں کیا گیا تھا جو اذیت المصنفین  
 سے شایع کیا گیا ہے۔

علم و فضیلت علم و علم پر اس درجے کی کوئی کتاب آج تک شایع نہیں ہوئی۔ صفحہ ۱۰  
 ۳۰۰، بڑی تقطیع، کاغذ، کتابت، طباعت بہت عمدہ۔ قیمت چار روپے آٹھ آنے جلد پانچ روپے آٹھ